

تذکرہ قرآن

۶۰

المعارج

بِسْمِ اللّٰهِ الرَّحْمٰنِ الرَّحِیْمِ

۱۔ سورہ کا عمود اور سابق سورہ سے تعلق

یہ سورہ سابق سورہ — الحاقۃ — کی شتی ہے، دونوں کے عمود میں کوئی اصولی فرق نہیں ہے۔ اندازِ عذاب و قیامت جس طرح سابق سورہ کا موضوع ہے اسی طرح اس کا بھی موضوع ہے۔ دونوں کے ظاہری اسلوب میں بھی بڑی مشابہت ہے جس طرح سابق سورہ میں اثباتِ جزا و سزا پر، وسطِ سورہ میں، قسم کھائی گئی ہے اسی طرح اس سورہ کے وسط میں بھی اسی نوعیت کی قسم ہے۔ خاص پہلو اس کا یہ ہے کہ اس میں ان تمردین کو تلبیہ فرمائی ہے جو عذاب و قیامت کا مذاق اڑاتے اور اس کے لیے جلدی چلتے ہوئے تھے۔ ان کے رویہ پر شی صلی اللہ علیہ وسلم کو ممبر کی تلقین فرمائی گئی ہے کہ یہ بہت ہی تنگ ظرف اور تھوڑے لوگ ہیں۔ اس وقت خدا نے ان کو بڑھ چیل دی ہے تو ان کے پاؤں زمین پر نہیں پڑ رہے ہیں۔ ذرا گرفت میں آجائیں تو ساری شیخی بھول جائیں گے۔ ان سے چندے درگزر کرو۔ ان کے فیصلہ کا وقت آیا ہی چاہتا ہے۔ جب وہ وقت آجائے گا تب انہیں اندازہ ہوگا کہ جس چیز کے لیے جلدی چلتے ہوئے تھے وہ کیسی ہولناک چیز نکلی۔

ب۔ سورہ کے مطالب کا تجزیہ

سورہ کے مطالب کی ترتیب اس طرح ہے۔

(۷-۱) ان لوگوں کو سزا دینا جو پیغمبر صلی اللہ علیہ وسلم کو زچ کرنے کو عذاب کے لیے جلدی چلتے ہوئے تھے۔ ان کو آگاہی کہ کافروں کو جس عذاب سے ڈرایا جا رہا ہے وہ ایک دن آکے رہے گا اور کوئی اس کو دفع کرنے والا نہیں بنے گا، لیکن خدا کے دنوں کو لوگ اپنے پیازوں سے نہ ناپیں۔ اس کی بارگاہ بہت بلند ہے۔ وہاں رسائی کے لیے تو فرشتوں اور جبریل کو بھی پچاس ہزار سال کے برابر کا ایک دن لگتا ہے۔ نبی صلی اللہ علیہ وسلم کو پیغمبر کی تلقین اور یہ اطمینان دیا جاتا ہے کہ جس دن کو یہ تنگ نظر بہت دور خیال کر رہے ہیں ہم اس کو بہت حریب دیکھ رہے ہیں۔

(۸-۱۸) قیامت کے دن کی تصویر کہ اس دن آسمان تیل کی تمچھٹ کے مانند سرخ اور پہاڑ دھنکی ہوئی اون کی مانند پرانگندہ ہو جائیں گے۔ ہر ایک کی قوت و جمعیت بالکل منتشر ہو کر رہ جائے گی۔ کوئی کسی کا پرسان مال نہیں

رہے گا۔ اس دن کے عذاب سے چھوٹنے کے لیے آدمی اپنے سارے عزیزوں، محبوبوں، خاندان، قبیلہ بلکہ زمین کی ہر چیز کو فدیہ میں دے دینا چاہے گا۔ دوزخ کے شعلوں کی لپٹ اس کی چڑھی ادھیڑے گی۔ وہ ان سب کو کھینچ بلائے گی جنہوں نے دعوتِ حق سے اعراض کیا اور دولت جمع کرنے اور سینے میں لگے رہے۔

(۱۹-۳۵) اس حقیقت کا اظہار کر لوگوں کا عام حال یہ ہے کہ ذرا خدا کی کسی گرفت میں آ جائیں تو داد و بلا شروع کر دیتے اور مایوس ہو جاتے ہیں اور اگر ڈھیل مل جائے تو اس کے شکر گزار ہونے کے بجائے اتر آتے اور اگرتے ہیں اور اس کے تجسسے ہوئے مال پر نثرانے کے سانپ بن کر بیٹھ جاتے ہیں۔ اس عام حالت سے مستثنیٰ صرف وہ لوگ ہیں جن کو خدا کی بندگی کی توفیق حاصل ہوئی۔ ان کے مال میں بے شک سائلوں اور محتاجوں کا حق ہوتا ہے۔ وہ روزِ جزا سے ڈرتے ہیں اور جلتے ہیں کہ خدا کا عذاب نچنت رہنے کی چیز نہیں ہے۔ وہ اپنی شہادت کو گم لگاتے ہیں۔ وہ اپنی باتوں اور اپنے عہد کا پاس رکھتے اور اپنی شہادتوں پر قائم رہتے ہیں۔ وہ اپنی نازل کی حفاظت کرتے ہیں۔ یہی لوگ ہیں جو جنت میں عزت کا مقام پائیں گے۔

(۳۶-۴۴) ان لوگوں کے حال پر اظہارِ تعجب جو نبی صلی اللہ علیہ وسلم کی زبان سے عذاب و قیامت کا ذکر سنتے ہی آپ کا منہ بند کر دینے کے لیے آپ پر ٹوٹ پڑتے تھے۔ ان کے اس زعم کی طرف اشارہ کرنا کہ اس دنیا میں جو عیش و آرام حاصل ہے آخرت ہوئی تو اس سے بڑھ کر وہاں ان کو عیش و آرام حاصل ہو گا۔ اگر زعم کے سبب سے ان کے دلوں پر عذاب کی دھکی بڑی شاق گزرتی تھی۔ ان کو آگاہ فرمایا گیا ہے کہ وہ اپنے خلقت کو یاد رکھیں۔ نہ دوبارہ پیدا کیے جانے کو بعد از امکان سمجھیں اور نہ اپنے منہ میں ٹھونسنے کی کوشش کریں۔ اللہ تعالیٰ جو مشرق و مغرب کا رب ہے وہ ان کو دوبارہ پیدا کرنے پہلے بھی زیادہ قادر ہے۔ آ میں نبی صلی اللہ علیہ وسلم کو تلقین صبر کر یہ لوگ جو سخن سازیاں کر رہے ہیں کر لینے دو۔ وہ یومِ موعود در نہد ہے جس دن یہ قبروں سے نہایت تیزی سے نکلیں گے، ان کی نگاہیں جھکی ہوئی ہوں گی اور ان پر ذلّت چھائی ہوئی ہوگی۔

سُورَةُ الْمَعَارِجِ ^(٤٠)

مَكِّيَّةٌ ————— آيات : ٢٣

بِسْمِ اللَّهِ الرَّحْمَنِ الرَّحِيمِ

سَأَلَ سَائِلٌ بِعَذَابٍ وَاقِعٍ ① لِلْكَافِرِينَ لَيْسَ لَهُ دَافِعٌ ②
 مِنَ اللَّهِ ذِي الْمَعَارِجِ ③ تَعْرُجُ الْمَلَائِكَةُ وَالرُّوحُ إِلَيْهِ فِي
 يَوْمٍ كَانَ مِقْدَارُهُ خَمْسِينَ أَلْفَ سَنَةٍ ④ فَأَصْبَحَ نَبَاتًا
 جَبِيلًا ⑤ أَنَّهُمْ يَرُونَهُ بَعِيدًا ⑥ وَتَرَاهُ قَرِيبًا ⑦ يَوْمَ
 تَكُونُ السَّمَاءُ كَالْهَيْلِ ⑧ وَتَكُونُ الْجِبَالُ كَالْعِهْنِ ⑨ وَلَا
 يُسْأَلُ حِيمٌ حَيْبًا ⑩ يُبْصَرُونَ وَهُمْ يَوَدُّ أَنَّهُمْ كُوفِتَتْهُمُ
 مِنَ عَذَابٍ يَوْمَئِذٍ بِبَيْنِهِ ⑪ وَصَاحِبَتُهُ وَأَخِيهِ ⑫ وَ
 فَصِيلَتِهِ الَّتِي تُتَوَى ⑬ وَمَنْ فِي الْأَرْضِ جَمِيعًا ثُمَّ
 يُنْجِيهِ ⑭ كَلَّا إِنَّهَا لَأُنْظَى ⑮ نَزَاعَةٌ لِلشَّوَى ⑯ تَدْعُو مَنْ
 أَدْبَرَ وَتَوَى ⑰ وَجَمَعَ فَأَوْعَى ⑱ إِنَّ الْإِنْسَانَ خُلِقَ هَلُوعًا ⑲
 إِذَا مَسَّهُ الشَّرُّ جَزُوعًا ⑳ وَإِذَا مَسَّهُ الْخَيْرُ مَنُوعًا ㉑
 إِلَّا الْمُصَلِّينَ ㉒ الَّذِينَ هُمْ عَلَى صَلَاتِهِمْ دَائِمُونَ ㉓ وَ
 الَّذِينَ فِي أَمْوَالِهِمْ حَقٌّ مَعْلُومٌ ㉔ لِلسَّائِلِ وَالْمَحْرُومِ ㉕

وَالَّذِينَ يَصِدَّقُونَ فِي يَوْمِ الدِّينِ ۖ وَالَّذِينَ هُمْ مِنْ عَذَابِ
 رَبِّهِمْ مُسْفِقُونَ ۖ إِنَّ عَذَابَ رَبِّهِمْ غَيْرُ مَأْمُونٍ ۖ وَالَّذِينَ
 هُمْ لِقُورِهِمْ حَافِظُونَ ۖ إِلَّا عَلَىٰ أَرْوَاحِهِمْ أَوْ مَا مَلَكَتْ
 أَيْمَانُهُمْ فَإِنَّهُمْ غَيْرُ مَلُومِينَ ۖ فَمَنْ ابْتغىٰ وَرَاءَ ذَلِكَ
 فَأُولَٰئِكَ هُمُ الْعَادُونَ ۖ وَالَّذِينَ هُمْ لِأَمْتِهِمْ وَعَوْنِهِمْ
 زُعُونَ ۖ وَالَّذِينَ هُمْ بِشَهَادَتِهِمْ قَائِمُونَ ۖ وَالَّذِينَ
 هُمْ عَلَىٰ صَلَاتِهِمْ يُحَافِظُونَ ۖ أُولَٰئِكَ فِي جَنَّاتٍ
 مُّكْرَمُونَ ۖ فَمَالِ الَّذِينَ كَفَرُوا قَبْلَكَ مُهْطِعِينَ ۖ
 عَنِ الْيَمِينِ وَعَنِ الشِّمَالِ عِزِينَ ۖ أَطْمَعُ كُلُّ امْرِئٍ مِنْهُمْ
 أَنْ يُدْخَلَ جَنَّةً نَّعِيمًا ۖ كَلَّا إِنَّا خَلَقْنَاهُمْ مِمَّا يَعْلَمُونَ ۖ
 فَلَا أُقْسِمُ بِرَبِّ الْمَشْرِقِ وَالْمَغْرِبِ إِنَّا لَنَقْدِرُونَ ۖ عَلَىٰ
 أَنْ نُبَدِّلَ خَيْرًا مِنْهُمْ ۖ وَمَا نَحْنُ بِمَسْبُوقِينَ ۖ فَذَرُهُمْ
 يَخُوضُوا وَيَلْعَبُوا حَتَّىٰ يَلْقُوا يَوْمَهُمُ الَّذِي يُوْعَدُونَ ۖ
 يَوْمَ يَخْرُجُونَ مِنَ الْأَجْدَاثِ سِرَاعًا كَانَهُمْ إِلَىٰ نُصْبٍ
 يُؤْفَضُونَ ۖ خَاشِعَةً أَبْصَارُهُمْ تَرْهُقُهُمْ ذُلَّةٌ ۖ ذَٰلِكَ
 الْيَوْمَ الَّذِي كَانُوا يُوعَدُونَ ۖ

۳۵

۳۶

جلدی مجائی جلدی مچانے والے نے کافروں کے لیے واقع ہونے والے عذاب

تجوید آیات

کی۔ اس کا کوئی دفع کرنے والا نہیں بنے گا۔ وہ مدارج والے خداوند کی طرف سے ہوگا۔

۲۴-۱

اس کی طرف فرشتے اور جبریل صعد کرتے ہیں ایک ایسے دن میں جس کی مقدار پچاس ہزار سال کے برابر ہے۔ تو تم خوبصورتی سے صبر کرو۔ وہ اس کو بہت دور خیال کر رہے ہیں اور ہم اس کو نہایت قریب دیکھ رہے ہیں۔ ۱۔ ۱۰،

جس دن آسمان تیل کی تلچھٹ کے مانند ہو جائے گا اور پہاڑ دھنی ہوئی اُون کے مانند اور کوئی دوست بھی کسی دوست کو نہ پوچھے گا۔ وہ ان کو دکھائے جائیں گے۔ مجرم تمنا کرے گا کہ کاش! اس دن کے عذاب سے چھوٹنے کے لیے اپنے بیٹوں، اپنی بیوی، اپنے بھائی اور اپنے اس کنبہ کو جو اس کی پناہ رہا ہے اور تمام اہل زمین کو قیدیہ میں لے کر اپنے کو بچالے۔ ۸۔ ۱۲

ہرگز نہیں! وہ ایسی آگ ہوگی جس کی لپٹ چڑھی ادھیڑ لے گی۔ وہ ان سب کو کھینچ بلائے گی جنھوں نے پٹی پھیری اور اعراض کیا، مال جمع کیا اور اس کو سینت سینت کر رکھا۔ ۱۵۔ ۱۸

انسان بے صبر پیدا کیا گیا ہے جب اس کو تکلیف پہنچتی ہے تو وہ گھبرا جانے والا ہے اور جب اس کو کشادگی حاصل ہوتی ہے تو نجیل بن جانا ہے۔ صرف نمازی اس سے مستثنیٰ ہیں۔ وہ جو اپنی نمازوں کی مداومت رکھتے ہیں اور وہ جن کے مالوں میں ایک معین حق ہوتا ہے سائلوں اور محروموں کا اور جو تصدیق کرتے ہیں جزا کے دن کی اور وہ جو اپنے رب کے عذاب سے ڈرتے رہنے والے ہیں۔ بے شک ان کے رب کا عذاب بے خوف ہونے کی چیز نہیں ہے۔ اور وہ جو اپنی شرم گاہوں کی حفاظت کرنے والے ہیں بجز اپنی بیویوں اور نوٹڈیوں کے حد تک، سو اس باب میں ان کو کوئی ملامت نہیں رہا، جس نے اس

سے آگے بڑھ کر چاہا تو وہی لوگ حدود سے تجاوز کرنے والے ہیں۔ اور وہ جو اپنی امانتوں اور اپنے عہد کا پاس رکھنے والے ہیں اور وہ جو اپنی شہادتوں کو ادا کرنے والے ہیں اور وہ جو اپنی نماز کی حفاظت کرتے ہیں۔ یہی لوگ جنتوں میں، عزت کے ساتھ، رہنے والے ہوں گے۔ ۱۹-۳۵

تو ان کا فرد کو کیا ہو گیا ہے کہ ذہن سے بائیں سے، تم پر پلے پڑ رہے ہیں گروہ درگروہ! کیا ان میں سے ہر ایک یہ توقع رکھتا ہے کہ وہ جنتِ نعیم میں داخل کر لیا جائے گا! ہرگز نہیں! ہم نے ان کو پیدا کیا ہے اس چیز سے جس کو وہ جانتے ہیں! ۳۶-۳۹۔

پس نہیں! میں قسم کھاتا ہوں مشرقوں اور مغربوں کے خداوند کی کہ ہم قادر ہیں اس بات پر کہ ہم ان کو بدل دیں ان سے بہتر سے اور ہم اس سے عاجز رہنے والے نہیں ہیں۔ پس ان کو چھوڑو یہ سخن گستری اور سنہی مسخری کر لیں یہاں تک کہ اپنے اس دن سے دوچار ہوں جس کی ان کو دھکی دی جا رہی ہے۔ جس دن نکلیں گے قبروں سے سرعت کے ساتھ گویا کہ وہ نشانوں کی طرف بھاگ رہے ہیں۔ ان کی نگاہیں جھکی ہوں گی اور ان پر ذلت چھائی ہوگی۔ یہ ہے وہ دن جس سے وہ ڈرائے جاتے رہے ہیں۔ ۴۰-۴۴

الفاظ کی تحقیق اور آیات کی وضاحت

مَسَّالٍ سَائِلًا بِعَدَابٍ وَاقِعٍ (۱)

سوال کے مختلف معانی پر اس کے محل میں بحث ہو چکی ہے یہاں اس کا صلب کے ساتھ اس بات کی دلیل ہے کہ یہ استعمال یا استنہاد کے مفہوم پر متفق ہے۔ یعنی ایک سوال کرنے والے نے واقعہ ہمنے لے لے عذاب کی جلدی چھائی یا اس کا مذاق اٹایا۔ تخریش کے مترادف ہے کہ جب عذاب سے ڈرایا جاتا تو وہ پرچھتے کہ وہ عذاب کہاں ہے؛ عذاب آتا ہے تو اکیوں نہیں جاتا؛ ہم کب سے اس کے ڈرائے

سوال بتاؤ

استعمال

میں رہے ہیں لیکن وہ چلا تو راہ میں کہاں لنگر انداز ہو گیا کہ اب تک وہ نہیں پہنچا؟ اس طرح کے سوالات ظاہر ہے کہ تحقیق کے لیے نہیں بلکہ پیغمبر صلی اللہ علیہ وسلم کو ذبح کرنے اور عذاب کا مذاق اڑانے کے لیے کیے جاتے تھے۔ ان سوالوں کے اندر جلد بازی اور استہزاء دونوں کے مفہوم پائے جاتے ہیں بلکہ یوں کہیے کہ اس جلد بازی کا مقصد ہی مذاق اڑانا ہوتا تھا۔ 'ب' کے صلہ نے 'سوال' کے اس مضمون کو واضح کر دیا اس لیے کہ استعجال اور استہزاء دونوں کا صلہ 'ب' سے آتا ہے، تَلَّا يَسْتَعْجِلُونَكَ بِالْعَذَابِ (العنکبوت - ۲۹، ۳۰) اسی طرح اُسْتَهْزَأُوا کا صلہ بھی 'ب' ہی آتا ہے۔

لَكِنِّفِرِينَ كَيْسَ كَذَابِجٍ (۲)

'لَكِنِّفِرِينَ' کا تعلق 'ذَابِجٍ' سے بھی ہو سکتا ہے، یعنی اس عذاب کا مذاق اڑاتے ہیں جو کافروں کے لیے واقع ہونے والا ہے اور اس کو مستقل جملہ بھی قرار دے سکتے ہیں، یعنی وہ جس عذاب کا مذاق اڑا رہے ہیں وہ کافروں ہی کے لیے ہو گا اور کوئی اس کو دفع کرنے والا نہیں بنے گا۔ مطلب یہ ہے کہ ان کی شامت ہی ہے جو اس ڈھٹائی سے اس کے لیے جلدی چارہ ہے۔ وہ سیلابِ فنا آیا تو آخر کس کے گھر جٹے گا؟ انہی کے گھر تو جٹے گا! اس کے مقابلہ کا کیا سامان انھوں نے کر رکھا ہے کہ اس طرح چیلنج کر رہے ہیں! اس کو دفع کرنے کا بڑا تو کسی میں بھی نہیں ہو گا، نہ ان کے اندر اور نہ ان کے مزعومہ معبودوں کے اندر تو کس برتے پر اس کو دعوت دے رہے ہیں!

مَنْ اِنَّهُ ذِي الْمَعَارِجِ (۳)

یعنی وہ عذاب آئے گا تو ضرور جس خدا نے اس کی دھمکی دی ہے اس کا ہر وعدہ اور اس کی ہر وعید شدنی ہے لیکن اس کی بارگاہ بہت بلند ہے۔ وہ بڑی بلندیوں، بڑے مدارج اور زمیوں والا ہے۔ دنوں کو اپنے اس کے دربار سے جو احکام نازل ہوتے ہیں وہ اس کے اپنے پروگرام کے مطابق ہوتے ہیں اور ان سالوں اور دنوں کے اعتبار سے بنتے ہیں جو اس کے ہاں معتبر ہیں۔ اس کے ہاں کا ایک دن انسانی تقویم کے حساب سے ہزار سال کے برابر ہوتا ہے۔ اس وجہ سے اس کے دنوں اور سالوں کو لوگ اپنے محدود پیمانوں سے نہ تپیں۔ انسان کی یہی تنگ نظری اس کو خدا کے فیصلوں کے بارے میں بے صبر اور جلد باز بنا دیتی ہے، وہ ہر معاملے میں پھیلی پر برسوں جمانے کی کوشش کرتا اور اس بات کو بھول جاتا ہے کہ اللہ تعالیٰ نے الگ الگ عالم بنائے ہیں اور ہر ایک کا مدار اور نظام الگ الگ ہے۔ ہم نہ تو اس کی کائنات کے سارے بھیدوں کو جان سکتے اور نہ اپنے دنوں اور اپنی گھڑیوں سے اس کے دنوں کا حساب کر سکتے۔ سورہ حج میں اسی حقیقت کی طرف ان الفاظ میں اشارہ فرمایا ہے:

وہ تم سے عذاب کے لیے جلدی چائے ہوئے ہیں

حالانکہ اللہ اپنے وعدے کی خلاف ورزی کرنے والا

وَيَسْتَعْجِلُونَكَ بِالْعَذَابِ وَ

لَنْ يُغْلِبَ اللَّهُ وَعْدَكَ مَا ظَلَمْتُمْ

یَوْمًا عِنْدَ رَبِّكَ كَأَنفِ
سَنَةٍ مِّمَّا تَعُدُّونَ ۝
نہیں ہے۔ اور واضح رہے کہ تمہارے رب کے
ہاں کا ایک دن تمہارے شمارے کے ہزار سالوں کے برابر
ہوتا ہے۔ (الحج - ۲۲: ۴۷)

مطلب یہ ہے کہ تمہارے پیمانے بہت چھوٹے ہیں۔ تم ہر وعدے اور ہر وعید کو اپنے دنوں کے
حساب سے جانچتے ہو اس وجہ سے تمہیں محسوس ہوتا ہے کہ فلان وعدے پر بڑی طویل مدت گزر گئی اور وہ
پورا نہیں ہوا حالانکہ خدائی دنوں کے حساب سے ابھی اس پر سیکنڈ یا منٹ سے زیادہ وقت نہیں گزرا
ہوتا۔

تَعْرُجُ الْمَلَائِكَةُ وَالرُّوحُ الرَّائِيَةُ فِي يَوْمٍ كَانَ مِقْدَارُهُ خَمْسِينَ أَلْفَ سَنَةٍ (۴۷)
یہ اللہ تعالیٰ کے ذی المعارج ہونے کی وضاحت ہے کہ اس کی بارگاہِ بلند تک پہنچنے کے لیے
فرشتوں اور جبریلؑ کو بھی پچاس ہزار سال کے برابر کا دن لگتا ہے۔ معارج کے معنی زمیوں اور سیڑھیوں
کے ہیں۔ یعنی اللہ تعالیٰ وراہ الوراہ اور درار الوراہ ہے۔ اس تک رسائی کے لیے دوسروں کا تو کیا ذکر
ملائکہ اور جبریلؑ تک کا یہ حال ہے کہ اس راہ کے مراحل طے کرنے کے لیے انھیں پچاس ہزار سال کے برابر
کا دن لگتا ہے۔

یہ باتیں تشابہات کی نوعیت کی ہیں۔ ان کی اصل حقیقت کا ادراک ہمارے لیے ناممکن ہے مقصود
ان سے نہ یہ تصور دینا ہے کہ خدا کے معاملات کو اپنے اوپر قیاس نہ کرو۔ اس کے ہاں کا ایک دن
تمہارے ایک ہزار سال کے برابر کا ہوتا ہے اور بعض کاموں کے لیے اس نے پچاس ہزار سال کے برابر کے
دن بھی رکھے ہیں۔ آیت زیر بحث میں اسی خاص دن کی طرف اشارہ ہے۔

’روح‘ سے مراد حضرت جبریل علیہ السلام ہیں۔ یہ عام کے بعد خاص کا ذکر ان کی عظمتِ شان کے
پہلو سے ہے اس لیے کہ وہ تمام ملائکہ کے سرخیل ہیں۔ یہ لفظ قرآن میں حضرت جبریل علیہ السلام کے لیے
آیا ہے۔

بعض لوگوں نے اس دن سے مراد قیامت کے دن کو لیا ہے اور اس کا یہ ہول ان کے نزدیک اس
کا اندازہ کے ہول اور شدت کی تعبیر ہے۔ ہمارے نزدیک یہ رائے موقعِ محل کے بھی خلاف ہے اور عربیت
کے بھی۔ یہاں مقصود اللہ تعالیٰ کی بارگاہ کی بلندی کا اظہار ہے نہ کہ روز قیامت کی شدت کا۔ روز قیامت
کی شدت اور اس کے ہول کا ذکر آگے آیا ہے۔

یہ امر یہاں ملحوظ رہے کہ ہر چند خدا کی بارگاہ بہت بلند ہے، وہ تمام مخلوق سے وراہ الوراہ ہے
لیکن وہ ساتھ ہی ہر شخص کی شہرگ سے بھی قریب ہے۔ وہ سب کو دیکھتا، سب کی سنتا اور سب کی نگرانی
کر رہا ہے۔ ہم اگرچہ اس کو دیکھنے سے قاصر ہیں لیکن وہ ہم کو ہر وقت دیکھ رہا ہے۔ ہماری نگاہیں اس کو

نہیں پاسکتیں لیکن وہ ہماری نگاہوں کو پالینا ہے۔ لَا تَدْرِكُهُ الْأَبْصَارُ وَهُوَ يُدْرِكُ الْأَبْصَارَ (الانعام: ۶: ۱۰) اس وجہ سے نہ تو اس سے کسی کو بے خوف ہونا جائز ہے نہ مایوس۔

یہی حال فرشتوں کا ہے۔ ان کو اگرچہ اس تک صعود کے لیے سچاس ہزار سال کے برابر کا دن گنتا ہے لیکن اس کے باوجود تمام ملائکہ ہر وقت اس کی نگاہوں میں ہیں۔ وہ جب چاہے ان کو حکم دے سکتا ہے اور جب چاہے ان کو پکڑ لے سکتا ہے۔

فَأَصْرَبُكَ وَأَنْتَ كَاسِيًا ۖ وَتَذَرُهُ قَتِيْبًا (۵-۷)

غذاب کے لیے جلدی چلنے والوں کے مقابلہ میں پیغمبر صلی اللہ علیہ وسلم کو جو روئے اختیار کرنا چاہے یہ اس کا بیان ہے۔ فرمایا کہ ان کی جلد بازی اور ان کے استہزاء پر خوبصورتی اور وقار کے ساتھ صبر کرو۔ خوبصورتی کے ساتھ، کا مطلب یہ ہے کہ ان کے رویے سے نہ تو دل شکستہ اور مایوس ہونہ ان کے جواب میں کوئی عاجلانہ قدم اٹھاؤ اور نہ اپنے موقف میں کوئی کمزوری پیدا ہونے دو۔ مختلف صورتوں میں صبر کی ہدایت کے ساتھ ان باتوں کی طرف اشارے بھی فرمادیے گئے ہیں جو صبر کو صبر جمیل بنانے کے لیے ضروری ہیں۔

إِنَّهُمْ يَرَوْنَهُ بَعِيدًا وَتَذَرُهُ قَرِيْبًا یعنی ان لوگوں کی نظر بہت محدود ہے اس وجہ سے یہ اہل بعیرت اس غذاب کو جس سے ان کو ڈرایا جا رہا ہے بہت دور خیال کر رہے ہیں حالانکہ ہم اس کو بہت قریب دیکھ رہے ہیں اور اصل دیکھنا ہمارا دیکھنا ہے۔ اگر ان کے اندر بھی بعیرت ہوتی تو یہ بھی اس کو قریب ہی دیکھتے لیکن ان کی آنکھوں پر ٹپی بندھی ہوئی ہے اس وجہ سے انھیں قریب کی چیز دور دکھائی دے رہی ہے۔ وہ دن آئے گا تو یہ ٹپی کھل جائے گی اور ہر شخص دیکھ لے گا کہ جس چیز کو وہ بہت دور سمجھا تھا وہ نہایت قریب نکلی۔ فَبَصُرْنَا لَيْلًا (نہ: ۵۰-۲۲) (پس آج تو تیری نگاہ بہت تیز ہے) میں اسی حقیقت کی طرف اشارہ ہے۔ یہ امر یہاں ملحوظ رہے کہ جن کی نگاہوں میں بعیرت کے ساتھ بعیرت ہوتی ہے وہ اس منظر میں مبتلا نہیں ہوتے۔ صاحب بعیرت اللہ کی روشنی سے دیکھتا ہے اس وجہ سے جس طرح اللہ تعالیٰ اس دن کو قریب دیکھتا ہے اسی طرح مومن بھی اس کو قریب ہی دیکھتا ہے۔

يَوْمَ تَكُونُ السَّمَاءُ كَالسَّهْلِ ۗ وَتَكُونُ الْجِبَالُ كَالْعِهْنِ (۸-۹)

یہ قیامت کی پہل اور اس کے ہول کی تصویر ہے تاکہ جو لوگ اس کو بعیرت کی آنکھوں سے نہیں دیکھ رہے ہیں وہ اس تصویر کو دیکھ کر اس سے کچھ عبرت پکڑیں۔ فرمایا کہ اس دن آسمان تیل کی تلچھٹ ہوں گی تصویر کے مانند ہو جائے گا اور پہاڑ دھنی ہوئی اُدن کے مانند۔

لفظُ مُهْلٌ مختلف معانی میں آتا ہے۔ سورہ کہف میں یہ لفظ گزر چکا ہے وہاں مناسب موقع

معنی کی وضاحت ہم نے کر دی۔ یہ تیل اور تیل کی تلچھٹ کے معنی میں بھی آیا ہے۔ یہ معنی لیجئے تو مقصود آسمان کی رنگت کو تیل کی سرخ سیاہی نائل تلچھٹ سے تشبیہ دینا ہوگا۔ سورہ رحمان میں بھی آسمان کی سرخی کا ذکر آیا ہے: فَكَانَتْ وَرْدَةً كَالدِّهَانِ (المرحمن: ۵۵-۳۷) (وہ کھال کی مانند سرخ ہوگا) وَتَكُونُ الْجِبَالُ كَالْعِهْنِ، لفظ عِهْن کے معنی اون کے ہیں اور اس سے مراد یہاں دھنی ہوئی اون ہے، جیسا کہ سورہ قارع میں فرمایا ہے: وَتَكُونُ الْجِبَالُ كَالْعِهْنِ الْمَنْفُوشِ (القاعدة - ۱۰۱: ۵) (اور پہاڑ دھنی ہوئی اون کے مانند ہو جائیں گے)۔

یہ اس حال قیامت سے تعلق رکھنے والی باتیں ہیں جو از قبیل تشابہات ہیں۔ ان کی اصل حقیقت یہاں سمجھ میں نہیں آسکتی۔ لیکن ذہن اس طرف جاتا ہے کہ آسمان کی سرخی نتیجہ ہوگی جہنم کے شعلوں کے بھڑکنے کا اور پہاڑ دھنی ہوئی اون کے مانند پرانگندہ کر دیے جائیں گے تاکہ جو لوگ پہاڑوں کو لازوال سمجھتے رہے ہیں وہ ان کی بے ثباتی کا شاہدہ کر لیں۔ ظاہر ہے کہ جب پہاڑوں کا یہ حال ہوگا تو دوسری چیزوں کا کیا ذکر! یہ باتیں ان نادانوں کی تنبیہ کے لیے سنائی گئی ہیں جن کو اپنی قوت و جمعیت اور اپنے قلعوں اور گڑھیوں پر بڑا ناز تھا۔ معلوم ہوا کہ اس دن سارا شیرازہ درہم برہم ہو جائے گا اور ایک نیا عالم بالکل نئے قوانین و قوانین کے ساتھ ظہور میں آئے گا۔

وَلَا يَسْتَلُ حَمِيمًا (۱۰)

یعنی اس دن ہر شخص پر ایسی نفسی نفسی کی حالت طاری ہوگی کہ جو عمر بھر اس دنیا میں باہم دگر جگری دوست بنے رہے اور جنھوں نے ایک دوسرے کی خاطر اپنی جان اور اپنے مال سب کچھ قربان کیے اس دن اس طرح آنکھیں پھر لیں گے کہ کوئی کسی کا حال پوچھنے کا بھی روادار نہ ہوگا۔

بِصُرٍّ وَهُمْ يَوْمَئِذٍ كَالْمَجْرِمِ كَوْفِتَدِي مِنْ عَذَابٍ يَوْمَئِذٍ بِنَيْبِهِ ۖ وَصَاحِبَتِهِ
وَآخِيهِ ۖ وَفَصِيلَتِهِ الَّتِي تُؤَيَّبُ ۖ وَمَنْ فِي الْأَرْضِ جَمِيعًا ۖ ثُمَّ يُجِيبُهُ (۱۱-۱۲)

یعنی اس دن وہ ایک دوسرے سے اوجھل نہیں ہوں گے کہ ان کے اندر رحمت و حمایت کا جذبہ نہ ابھرے۔ بلکہ وہ ایک دوسرے کو دکھائے جائیں گے اور یہ ساری مصیبت ان پر ایک دوسرے کی آنکھوں کے سامنے گزرے گی لیکن وقت ایسی نفسی نفسی کا ہوگا کہ کوئی کسی کا پرسان حال نہ ہوگا۔ سورہ عیس آیت ۳۴ میں بھی یہ مضمون بیان ہوا ہے۔ وہاں، ان شاء اللہ، اس کی پوری وضاحت ہو جائے گی۔
يَوْمَئِذٍ الْمَجْرِمُ كَوْفِتَدِي مِنْ عَذَابٍ يَوْمَئِذٍ بِنَيْبِهِ ۖ وَصَاحِبَتِهِ وَآخِيهِ ۖ وَفَصِيلَتِهِ الَّتِي تُؤَيَّبُ ۖ وَمَنْ فِي الْأَرْضِ جَمِيعًا ۖ ثُمَّ يُجِيبُهُ ۖ اس دن کا عذاب ایسا ہونا کہ ہوگا کہ گنہگار متمنی ہوں گے کہ کاش! اپنے محبوب سے محبوب عزیزوں کو فدیہ میں دے کر اس سے اپنے کو چھڑا سکیں تو چھڑا لیں۔ باپ اپنے بیٹوں کو فدیہ میں دے دینا چاہیں گے، شوہر اپنی بیوی

اس دن کی
نفسی نفسی کی
تصویر

بھائی اپنے بھائی، صاحب کتب اپنے کتبہ و خاندان بلکہ زمین کی ساری مخلوق کو چاہے گا کہ فدیہ میں دے کر اس عذاب سے اپنی جان بچا لے جائے۔ لیکن یہ تمنا تمنا ہی رہے گی۔ اس دن نہ کسی کے پاس کوئی چیز فدیہ میں دینے کے لیے ہوگی اور نہ کسی کا کوئی فدیہ قبول ہوگا بلکہ ہر ایک کو وہ عذاب بھگتنا پڑے گا جس کا وہ مستحق ٹھہرے گا۔

غور کیجیے تو معلوم ہوگا کہ اس آیت میں وہ تمام رشتے منکر ہوئے ہیں جن کے لیے آدمی میں فطری محبت اور حمایت و مدافعت کی گہری گہمیت ہوتی ہے۔ کتبہ و خاندان کے ذکر کے ساتھ خاص طور پر اس کی صفت 'تَوَدُّیَہ' آئی ہے یعنی جو خاندان زندگی بھر اس کا بلجا و ماہن رہا، جس نے دشمنوں سے اس کی حفاظت کی اور جس کی مدافعت میں وہ خود عمر بھر سرکف رہا، اس کو بھی وہ فدیہ میں دے کر اپنے کو بچانے کی تمنا کرے گا۔

یہ امر یہاں ملحوظ رہے کہ بدویانہ دور زندگی میں خاندان اور قبیلہ کی حفاظت و مدافعت کو بڑی اہمیت حاصل رہی ہے۔ جو شخص قبیلہ و خاندان کی مدافعت میں سرکف رہتا وہ ہیرو سمجھا جاتا اور جو قبیلہ کے مفاد کو اپنے مفاد پر قربان کرتا یا کسی خطرے کے وقت اس کی مدافعت سے جی چراتا نہ وہ خود کہیں منہ دکھانے کے قابل رہتا نہ اس کی آئندہ نسلیں۔

كَلَّا اِنَّهَا لَنُظٰی ۙ لَنُرَاعٰ۟ہٗۙ لَنَشُوٰی (۱۵-۱۶)

یعنی اس عذاب سے بچنے کی یہ تمنا کبھی پوری نہیں ہوگی۔ اس کے شعلے دور ہی سے مجرم کی چمڑی اس دن کسی ادمی میں گھس گئے۔

كَلَّا، ان مجرموں کی تمنا کی تردید کے لیے ہے جو مذکور ہوئی۔ یعنی ان کی عذاب سے بچنے کی یہ تمنا ہرگز پوری نہ ہوگی۔

'اِنَّهَا لَنُظٰی'۔ 'اِنَّهَا' میں ضمیر کا مرجع وہی عذاب ہے جو مذکور ہوا۔ اس سے مراد چونکہ عذاب نار ہے اس وجہ سے ضمیر مؤنث آئی۔ 'نُظٰی' کے معنی شعلے کے ہیں۔ 'نَشُوٰی' سر اور اطراف بدن کی کھال کے لیے آتا ہے۔ یعنی اس آگ کے شعلوں کی لپٹ ایسی ہوگی کہ دور ہی سے مجرموں کی کھڑکی کھینچ لے گی۔

'نُرَاعٰ۟ہٗۙ' کو خبر کے بعد دوسری خبر بھی مان سکتے ہیں اور حال بھی۔ دونوں ہی صورتوں میں کوئی قابلِ لحاظ فرق معنی میں پیدا نہیں ہوگا۔

مَدْعُوۡا مِّنْ اٰدِیۡنِہٖۙ وَتَوٰی (۱۷)

یعنی آج تو اللہ کی بندگی، اس کے عذاب سے بچنے اور اس کی راہ میں انفاق کی دعوت دی جاتی ہے تو لوگ پیٹھ پھیرتے اور اعراض کرتے ہیں لیکن اس دن جہنم کے عذاب سے پیٹھ پھیرنے اور اعراض

کرنے کا کوئی امکان نہ ہوگا۔ جہنم سانسے اعراض وانکار کرنے والوں کو کھینچ بلائے گی۔ لفظ 'تَدْعُو' یہاں نہایت بلیغ ہے۔ یعنی پیغمبر کی پُر محبت دعوت جن کے دلوں پر اثر انداز نہیں ہو رہی ہے وہ یاد رکھیں کہ ان شک دلوں کو ایک دن جہنم بلائے گی اور اس طرح بلائے گی کہ کسی کے لیے بھی کوئی راہ فرار باقی نہیں رہے گی۔

وَجَمَعَ فَأَوْعَى (۱۸)

یہ خاص طور پر بنجیلوں کی طرف اشارہ ہے اس لیے کہ ایمان بالآخرت اور انفاق کی دعوت سب بنجیلوں کا انجام سے شاق انہی کے دلوں پر گزرتی ہے۔ آخرت کی تلاش کا تقاضا یہ ہے کہ آدمی اپنا مال اس دنیا کی تجویز میں بند رکھنے کے بجائے خدا کے بنک میں جمع کرے بنجیل اس کو خسارے کا سودا سمجھتا ہے۔ نہ وہ جزاء و سزا پر اعتقاد ہی رکھتا اور نہ آخرت کے نسیبہ کی خاطر اپنا نقد مال قربان کرنے کا وہ حوصلہ ہی اپنے اندر پاتا۔ چنانچہ یہی وجہ ہے کہ انبیاء علیہم السلام کی دعوت کی مخالفت میں بنجیل سب سے پیش پیش رہے ہیں۔ بنجالت اور جزاء و سزا کی تکذیب دونوں باتیں لازم و ملزوم ہیں۔ قرآن میں ارشاد ہے: 'أَأَيُّ آيَاتِ الَّذِينَ يُكَذِّبُ بِالْآيَاتِ ۚ فَذَلِكَ الَّذِي يَدْعُ الْيَسِيمَ ۗ وَلَا يُعْصِ عَلَىٰ طَمَٰءٍ الْمُسْتَكِينِ (الماعون ۵-۱۰-۱۱-۱۲-۱۳) (دیکھو اس کو جو جزا کو جھٹلاتا ہے! وہی ہے جو یتیم کو دھکے دیتا ہے اور مسکین کو کھلانے پر لوگوں کو نہیں ابھارتا)۔

جَمَعَ کے ساتھ 'فَأَوْعَى' کے لانے سے مقصود اس حقیقت کو ظاہر کرنا ہے کہ انھوں نے آنکھیں بند کر کے حرام و حلال ہر راہ سے مال جمع بھی کیا اور پھر اس کو نہایت اہتمام سے گن گن کر محفوظ بھی کیا۔ دوسرے مقام میں بنجیلوں کی اسی خصلت کو 'جَمَعَ مَا لَا وَعَدَدَ كَالْأَمْهَمَزَا' (۲۰۲) (مال جمع کیا اور اس کو گن گن کر رکھا) سے تعبیر کیا ہے۔ فرمایا کہ اس طرح کے بنجیلوں کو بھی جنھوں نے جزا پر ایمان نہ رکھنے کے سبب سے پیغمبر کی دعوت انفاق سے اعراض کیا اس دن جہنم کی آگ کھینچ بلائے گی۔

رَأَى الْإِنْسَانَ خَضِقًا هَلُوعًا ۗ إِذَا مَسَّهُ الشَّرُّ جَزُوعًا ۗ وَإِذَا مَسَّهُ الْخَيْرُ مَنُوعًا (۱۹-۲۱)

'ہلوع' کے معنی جلد باز، بے صبرے اور تھوڑے دے کے ہیں۔

لفظ 'انسان' اگرچہ عام ہے لیکن یہاں اس سے اشارہ انہی انسانوں کی طرف ہے جن کا ذکر اوپر سے چلا آ رہا ہے کہ اللہ نے ان کو ہمت دی تو اس کی تدر کرنے کے بجائے عذاب کی جلدی چمٹے ہوئے ہیں اور ابھی پکڑ میں آجائیں تو داد و بلا شروع کر دیں گے۔ خداتے مال دیا ہے تو اس سے آخرت کی کمائی کرنے کے بجائے اس پر مار گینج بن کر بیٹھ گئے ہیں، اس کو اپنی قابلیت و ذہانت کا ثمرہ اور اپنے استحقاق کا کرشمہ سمجھ رہے ہیں اور اس گھنڈ میں مبتلا ہیں کہ یہ جو کچھ انھیں حاصل ہے اس بات کی دلیل ہے کہ وہ خدا کے منظور نظر ہیں اس وجہ سے انھیں یہ برابر حاصل رہے گا اور اگر آخرت ہوئی تو

عام لفظ ہے
نام گروہ کی
طرف اشارہ

وہاں اس سے بھی زیادہ ان کے لیے محفوظ ہے۔ لیکن ابھی کوئی اقتاد پیش آجائے تو فوراً مایوس اور دل شکستہ ہو کر فادیلہ شروع کر دیں گے۔ مطلب یہ ہے کہ ایسے لوگوں کی شیخی اور اکڑکی پر فائدہ نہ کرو۔ یہ نہایت اوجھے اور تھوڑے لوگ ہیں۔

کسی خاص جماعت کو جب اس طرح کسی عام لفظ سے ذکر کیا جاتا ہے تو اس سے مقصود، جیسا کہ اس کے محل میں ہم واضح کر چکے ہیں، بے اعتنائی بلکہ اس کی تحقیر کا اظہار ہوتا ہے۔ گریبا متکلم ناس کو اس قابل نہیں سمجھا کہ اس کو مخاطب کرے یا اس کی طرف اشارہ بھی کرے۔ یہ اسلوب بیان ہماری اپنی زبان میں بھی معروف ہے۔

اِنَّ الْاِنْسَانَ خُلِقَ هَلُوْعًا، اسی طرح کا اسلوب بیان ہے جس طرح سورہ انبیاء آیت ۱۷ میں داعیات میں خُلِقَ الْاِنْسَانُ مِنْ عَجَلٍ یا سورہ نبی اسرائیل آیت ۱۱ میں وَكَانَ الْاِنْسَانُ عَجُوْلًا آیا ہے۔ انسانی فطرت کے اندر جس طرح شہوت، غضب، حرص اور اس قبیل کے دوسرے داعیات کا ایک مقام ہے اسی طرح مجبلیت کا بھی ایک موقع محل ہے۔ یہ شے بچلے خود مذموم نہیں ہے۔ مذموم اگر ہے تو اس کا بے محل یا غیر معتدل ظہور ہے۔ اللہ تعالیٰ نے انسان کو متضاد داعیات کی کشمکش میں پیدا کر کے اس سے یہ چاہا ہے کہ وہ خدا کے احکام کے مطابق، جن کی تعلیم اس کو نبیوں کے ذریعہ سے دی گئی ہے، ان کے اندر توازن و ہم آہنگی پیدا کرے اور ان کو اللہ تعالیٰ کی رضیات اور اس کے قوانین کا تابع بنائے۔ اس امتحان میں کامیابی ہی پر انسان کی تمام اخروی سعادت کا انحصار ہے۔ اختیار کا شرف بھی اس کو اس امتحان کے لیے عطا ہوا ہے۔ یہ امتحان مقصود نہ ہوتا تو انسان کو اختیار سے مشرف کرنے کے کوئی معنی بھی نہ ہوتے اور اس کو دوسری مخلوقات پر برتری حاصل کرنے کی بھی کوئی وجہ نہ ہوتی۔

آیت میں جس چیز کو 'ھلع' سے تعبیر فرمایا گیا ہے یہ بھی بملو بازی اور بے صبری ہی کی ایک شکل ہے۔ اگر یہ چیز انسان پر اس طرح غالب ہو جائے کہ دوسرے مقابل داعیات اس گمے آگے منسوب ہو جائیں تو ایسی صورت میں یہ کہنا بالکل مطابق حال ہوتا ہے کہ اس کی تخلیق گویا اسی عنصر سے ہوئی ہے۔ ہانڈی میں نمک ناقابل برداشت حد تک زیادہ ہو جائے تو کہہ سکتے ہیں کہ یہ ہانڈی نمک ہی سے تیار ہوئی ہے۔

اِلَّا الْمُصَلِّينَ ۗ اَلَّذِيْنَ هُمْ عَلٰی صَلَاتِهِمْ كَاثِمُوْنَ (۲۲-۲۳)

یہ ان لوگوں کا ذکر ہے جو اس عدم توازن یا بے راہ روی سے پاک ہیں جس کا ذکر اوپر ہوا۔
فرمایا کہ نمازی اس سے مستثنیٰ ہیں۔

اس سے معلوم ہوا کہ نفس کے متضاد داعیات میں صحیح توازن اور نقطہ اعتدال پیدا کرنے میں اولین عامل کی حیثیت نماز کو حاصل ہے۔ جو شخص اپنی تربیت اس طرح کرنا چاہے کہ شیطان اس کو

کسی بے راہ روی میں مبتلا نہ کرنے پائے اس کے لیے سب سے اول شے نماز کا اہتمام ہے۔ اس کے بغیر کوئی شخص اس مقصد میں کامیابی نہیں حاصل کر سکتا۔

رہا یہ سوال کہ نماز میں وہ کیا چیز ہے جس کے سبب سے اس مقصد تربیت میں اس کو اولیت حاصل ہے تو یہاں اس کے تفصیلی جواب کا محل نہیں ہے۔ اس کے جواب میں ہم نے حقیقت نماز کے عنوان سے ایک رسالہ لکھا ہے تفصیل کے طالب اس کا مطالعہ کریں۔ یہاں ہم اس کے صرف انہی پہلوؤں کو زیر بحث لائیں گے جن کی طرف قرآن نے اس مقام میں اشارہ کیا ہے۔

اللَّذِينَ هُمْ عَلَى صَلَاتِهِمْ دَائِمُونَ۔ فرمایا کہ اس مقصد کے لیے انہی نمازیوں کی نماز کا رآمد ہے جو اپنی نمازوں کی مداومت رکھتے ہیں۔ یہ ایک نہایت اہم تشبیہ ہے۔ قرآن میں ایسے لوگوں کا بھی مختلف

پیرا لیں سے ذکر ہوا ہے، جن کا حال یہ ہے کہ یوں تو ان کو کبھی ذکر الہی یا سجدہ کی توفیق نہیں ہوتی لیکن ان پر کوئی مصیبت آجائے تو بڑے نمازی اور بڑی لمبی لمبی دعائیں کرنے والے بن جاتے ہیں۔ پھر جو نہیں وہ مرحلہ گزر جائے وہ کان جھاڑ کے اس طرح اس سے الگ ہو جاتے ہیں گویا خدا

سے نہ کبھی ان کو کوئی سابقہ پڑا ہے اور نہ اب آئندہ کبھی پڑنے والا ہی ہے۔ اس طرح کی نساہ

چونکہ اسی عدم توازن کا ایک منظر ہے جس کا یہاں علاج بتایا جا رہا ہے اس وجہ سے یہ نماز ان کی تربیت میں کچھ نافع نہیں ہوتی۔ نافع وہ نماز ہوتی ہے جس کی مداومت کی جائے اور گرم دوسر دہر

طرح کے حالات میں اس کی پابندی قائم رہے۔ پابندی کے ساتھ تھوڑا عمل اس عمل سے کہیں زیادہ بابرکت ہے جو اگرچہ مقدار میں زیادہ ہو لیکن وہ محض وقتی اور ہنگامی ہو۔ ایک زور کا دو گنا

برس کر اگر ابر طویل عرصے کے لیے غائب ہو جائے تو فصلیں سوکھ کر تباہ ہو جاتی ہیں، برعکس اس کے تھوڑی بارش بھی جھڑی کی شکل میں قائم و دائم رہے تو وہ کھیتوں کو شاداب رکھتی اور فصلوں

کو بار آور کرتی ہے۔ یہی حال نماز کا بھی ہے۔ دین کا جو عام مطالبہ ایک مسلمان سے ہے اگر وہ اسی کو پابندی اور تسلسل کے ساتھ پورا کرے تو اس کے عمل میں جو برکت ہوگی وہ ان لوگوں کے عمل میں نہیں

ہوگی جو گاہ گاہ تو بڑے نمازی بن جاتے ہیں لیکن پھر اس طرح بھول جاتے ہیں کہ مسجد کی صورت بھی نہیں دیکھتے۔ حضرت عائشہ صدیقہ نے نبی صلی اللہ علیہ وسلم کے عمل کو جھڑی سے تشبیہ دی ہے۔

یعنی آپ جو عمل کرتے اس کی مداومت فرماتے اگرچہ اس کی مقدار تھوڑی ہو۔ عمل کی یہی مداومت اس کے اندر قوت، روح اور زندگی پیدا کرتی ہے۔

وَالَّذِينَ فِيْ اَمْوَالِهِمْ حَقٌّ مَّعْلُوْمَةٌ لَّيْسَ اِلَيْهِ وَالْمَحْرُوْمِ (۲۴-۲۵)

یہ دین کے دوسرے بازو یعنی اللہ تعالیٰ کی راہ میں انفاق کا بیان ہے۔ ہم جگہ جگہ یہ واضح کر چکے ہیں کہ دین کے اعمال میں نماز اور انفاق کو بنیادی اہمیت حاصل ہے۔ نماز بندے کو خدا سے

نماز صحیح ترازو

پیدا کرتا ہے

عمل کے اندر

روح مداومت

سے پیدا ہوتی ہے

نماز صحیح ترازو

دین کا دوسرا

بازو ہے

جوڑتی ہے اور انفاق سے اس کا تعلق بنی زرع آدم سے صحیح بنیاد پر استوار ہوتا ہے۔

حَقٌّ مَّعْلُومٌ کے الفاظ سے یہ بات لازم نہیں آتی کہ اس سے زکوٰۃ ہی مراد ہو۔ زکوٰۃ کا سبب
ایک معین شرح نصاب کے ساتھ تو مدنی دور میں نافذ ہوا اور یہ سورہ مکی ہے، بلکہ اس سے مراد اس
حقیقت کا اظہار ہے کہ ان کا انفاق محض رسمی طور پر چھڑاتا رہنے کے لیے نہیں ہوتا بلکہ وہ ایک
حق واجب کی حیثیت سے، ایک معلوم مقدار میں، اپنے مال کا ایک حصہ خدا کی راہ میں دیتے ہیں۔

یہ امر یہاں واضح رہے کہ زمانہ جاہلیت میں بھی لوگ زکوٰۃ اور انفاق سے نا آشنا نہیں تھے۔

سورہ انفصام سے تو معلوم ہوتا ہے کہ مشرکین بھی خدا کا حق اپنے مال میں سے نکالتے تھے لیکن اپنے

مشرک زمر عموماً کے تحت اس میں انہوں نے اپنے معبودوں کو بھی شریک کر رکھا تھا۔ خلیفیت کے پیر

تو خالص مومند تھے اس وجہ سے وہ جو کچھ بھی نکالتے صرف اللہ تعالیٰ ہی کے حق کی حیثیت سے نکالتے

ان کے درمیان حضرت اسماعیل علیہ السلام سے متعلق یہ روایت موجود تھی کہ وَكَانَ يَأْتِيهِمْ

بِالْقِسْطِ وَالزُّكَاةِ (مریم - ۱۹: ۵۵) اور وہ اپنے لوگوں کو نماز اور زکوٰۃ کا حکم دیتے تھے۔ اس وجہ سے

یہ تصورات صحیح نہیں ہے کہ اسلام سے پہلے اہل عرب انفاق فی سبیل اللہ کی کسی معین شکل سے بالکل نا آشنا تھے۔

مدنی دور میں زکوٰۃ کی جو شرح معین ہوئی وہ اس شرح سے مختلف تو ہو سکتی ہے جو لوگوں میں پہلے رائج

رہی ہو لیکن اس بات سے انکار نہیں کیا جاسکتا کہ زمانہ جاہلیت کے نیکوں کے اندر بھی زکوٰۃ کی ایک

معیّنہ شکل معروف تھی۔ چنانچہ اسی وجہ سے کئی سورتوں میں بھی زکوٰۃ کا لفظ بار بار آیا ہے۔ یقیناً

ابراہیم کی دوسری تعلیمات کی طرح یہ زکوٰۃ بھی بدعات کے حجاب میں گم تھی لیکن اس کا نام باقی تھا۔

اسلام نے اس کو جاگرا اور از سر نو اس کی کامل صورت میں اسلامی معاشرے کے اندر

نافذ کیا۔

رَبِّ السَّائِلِينَ وَالْمَحْرُومِينَ سَائِلٌ سے مراد وہ شخص ہے جو لوگوں کے آگے دست سوال پھیلاتا

ہے۔ اس کا یہ عمل ہی گواہ ہے کہ وہ محتاج ہے اس وجہ سے مدد کا مستحق ہے۔ ایسے سائلوں کے

متعلق زیادہ تحقیق کی ضرورت نہیں ہے۔ آدمی جو کچھ دے سکے وہ دے دے، نہ دے سکے تو

شائستہ طریق سے معذرت پیش کر دے۔ ان کو جھڑکنا یا ملامت کرنا جائز نہیں ہے۔ قرآن و حدیث میں

اس کی ممانعت آئی ہے۔ یہاں سچے نمازیوں کی یہ صفت بیان ہوئی ہے کہ ان کے مال میں سائلوں کا

ایک معین حق ہوتا ہے۔

مُحْرَمٌ سے مراد تو ظاہر ہے کہ وہ شخص ہے جو وسائلِ معاش سے محروم ہو لیکن یہاں یہ لفظ

چونکہ سائل کے ساتھ آیا ہے اس وجہ سے اس سے یہ بات بھی نکلتی ہے کہ وہ محروم ہونے کے

باد جو لوگوں کے آگے دست سوال دراز کرنے کا جھنگ گوارا نہ کرتا ہو۔ بعض تاہم ایسے خود دار ہوتے

ہیں جو ناتقے کرتے ہیں لیکن سوال کی ذلت گوارا نہیں کرتے۔ خاص طور پر وہ مصیبت زدہ جو پہلے صاحب حیثیت رہے ہوں پھر گردشِ روزگار کے ہاتھوں نایبِ شہینہ کے محتاج ہو گئے ہوں۔ اس طرح کے خود را لفظ محروم کے اصلی مصداق ہیں۔ ان کی مدد ان کو تلاش کر کے بلکہ ان کے آگے، جیسا کہ بعض آیات سے اشارہ نکلتا ہے، جھک کے کرنی پڑتی ہے۔ اس لیے کہ ان کی بلند ہمتی کسی کے آگے جھکنے گوارا نہیں کرتی۔ ع

ہمت نہ خور و بیشتر لا و نعم را

وَالَّذِينَ يُصَدِّقُونَ بِيَوْمِ الدِّينِ ۗ وَالَّذِينَ هُمْ عَنْ عَذَابٍ مُّذِقْتُمْ فَهُمْ يَرْجِعُونَ (۲۶-۲۷)

یہ ان کے اس انفاق کے محرک کی طرف اشارہ فرمایا ہے کہ چونکہ یہ لوگ روزِ جزا پر ایمان رکھتے ہیں اس وجہ سے انھوں نے اپنے مال میں غریبوں اور محتاجوں کا ایک حق معین کر رکھا ہے۔ اوپر ہم اشارہ کر چکے ہیں کہ جو آخرت پر یقین نہیں رکھتے ان کے لیے غریبوں اور محتاجوں کا حق پہچانا نہایت مشکل ہے۔ چنانچہ فرمایا ہے: **أَدْرَأَيْتَ الَّذِي يُكَذِّبُ بِالْإِذْنِ ۗ فَذَلِكَ الَّذِي يَدْعُ أَيْسْتَيْمُومًا (الماعون - ۱۰: ۱-۲)** بھلا دیکھا تم نے اس کو جو روزِ جزا کو جھٹلاتا ہے، وہی ہے جو تیسیم کو دھکے دیتا ہے۔

انفاق کا
اصل محرک

وَالَّذِينَ هُمْ عَنْ عَذَابٍ مُّذِقْتُمْ فَهُمْ يَرْجِعُونَ یہ اسی تصدیقِ بیوم الدین کی وضاحت ہے کہ وہ جزا و سزا پر ایمان رکھتے ہیں اس وجہ سے اپنے رب کے عذاب سے برا بر لڑنا و ترسنا رہتے ہیں۔ ان کے اس باطن پر سورہ دہر میں یوں روشنی ڈالی گئی ہے: **يُؤْتُونَ بِاللَّذَّةِ وَيَخَافُونَ يَوْمًا كَانَتْ سُوءًا مُّسْتَطِيرًا ۗ وَيُطْعَمُونَ الطَّعَامَ عَلَىٰ حَيْثُ مَسْكِنَتَا دَيْبِيمَا وَأَسِيرًا ۗ إِنَّمَا نَطْعِمُكُمْ لِيُوجِبَ اللَّهُ لَأَنْتُمْ مِنْكُمْ جَزَاءً وَلَا تَشْكُرُوا ۗ إِنَّا نَخَافُ مِنْ رَبِّنَا يَوْمًا عَبُوسًا قَمْطَرِيرًا (الذھر - ۷۶: ۷-۱۰)** (وہ اپنی نذریں پوری کرتے اور اس دن سے ڈرتے ہیں جس کی آفت ہمہ گیر ہوگی اور مسکینوں، یتیموں اور اسیروں کو کھانا کھلاتے ہیں، اس کی کمیابی اور اس کے ضرورت مند ہونے کے باوجود وہ کہتے ہیں کہ ہم تمہیں صرف رضائے الہی کے لیے کھلاتے ہیں، تم سے کسی بدلے یا شکرگزاری کے خواباں نہیں ہیں۔ ہم اپنے رب کی طرف سے ایک سخت منحوس قسم کے دن کا اندیشہ رکھتے ہیں۔

انفاق کا یہی محرک فطری بے ریا، بے غرض اور پاکیزہ محرک ہے اس وجہ سے قرآن نے اسی کو اجاگر کیا ہے۔ اس کے سوا جو دوسرے محرکات ہیں یا جو مصنوعی طور پر پیدا کیے جاتے ہیں وہ تمام ترکار و باری محرکات ہیں جن سے نہ تو نفس کی کوئی اصلاح ہوتی ہے اور نہ ان کے تحت کیا ہوا انفاق خدا کے ہاں مقبول ہے۔ اس نکتہ کی وضاحت سمجھے بھی ہو چکی ہے اور آگے بھی اس کے بعض اہم

پہلو ان شاعر اللہ، روشنی میں آئیں گے۔

رَأَتْ عَذَابَ رَبِّهِمْ غَيْرُ مَا مَوْنٍ (۲۸)

یہ اوپر والے ٹکڑے پر نہایت بلیغ استدرک ہے کہ جو لوگ اپنے رب کے عذاب سے اس طرح لرزاں و ترساں ہیں وہ بڑے ہی دانش مند ہیں۔ ان کے رب کا عذاب چیز ہی ایسی ہے کہ ایک لمحہ کے لیے بھی اس سے بے خوف نہ رہا جائے۔ نہیں معلوم وہ کس وقت آدھکے اور جب بھی آدھکے کوئی نہیں ہے جو اس کو ٹال سکے یا تھوڑی دیر کے لیے اس کے رخ ہی کو موڑ سکے۔ اس سے معلوم ہوا کہ اللہ تعالیٰ کے عذاب سے محفوظ رہنے کی سب سے مؤثر تدبیر کوئی ہے تو وہ غریبوں سکینوں کو کھانا پینا ہے۔

وَالَّذِينَ هُمْ لِغُرُوبِهِمْ حِفْظُونَ ۗ إِلَّا عَلَىٰ أَزْوَاجِهِمْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ ۗ فَمِمَّنْ أَسْخَىٰ ۖ وَرَأَىٰ عَذَابَكَ كَأَنَّكَ هُمْ الْعَاذُونَ (۲۹-۳۱)

نمازہ انفاق اور خشیت الہی کے بعد یہ ان کے اخلاق کی طہارت کی طرف اشارہ فرمایا کہ وہ اپنی شرم گاہوں کی حفاظت کرنے والے ہیں۔ یہ نہیں ہے کہ وہ سائڈ بین کر تمام حدود و الہی کو توڑتا کر رکھ دیں۔ وہ اپنی جنسی خواہشوں کو اپنی بیویوں اور لونڈیوں تک محدود رکھتے ہیں۔ اس حد سے تجاوز کرنے کی جہارت نہیں کرتے۔ اور جو لوگ اس سے تجاوز کرتے ہیں وہ یاد رکھیں کہ وہ اللہ کے مقرر کیے ہوئے حدود سے تجاوز کرنے والے ہیں۔ مطلب یہ ہے کہ وہ حدود الہی سے تجاوز کی سزا بھگتیں گے اس لیے کہ خدا اپنے حدود کی بے حرمتی کرنے والوں سے ضرور انتقام لے گا۔

وَالَّذِينَ هُمْ لِأَمْتِهِمْ ذَعْفٌ ۖ وَرَأَىٰ عَذَابَكَ كَأَنَّكَ هُمْ الْعَاذُونَ (۳۲)

یہ ایک ہی جامع بات بہت سی نیکیوں کا شیرازہ ہے۔ فرمایا کہ اور وہ جو اپنی امانتوں اور اپنے عہد کی بات جو نیکیوں کا شیرازہ کا پاس رکھنے والے ہیں؛

لفظ امانت، محدود معنی میں نہیں ہے، جیسا کہ عام طور پر لوگوں نے سمجھا ہے، بلکہ انسان کی معنی تو ہیں اور ملا جلتیں ہیں اور جن اسباب و وسائل سے بھی اللہ تعالیٰ نے اس کو بہرہ مند فرمایا ہے، وہ سب اس کی تحویل میں امانت ہیں اور ایک دن ان میں سے ایک ایک کی بابت اللہ تعالیٰ پوچھے گا کہ ان کے استعمال میں کوئی خیانت تو نہیں کی گئی ہے؛ قرآن میں تصریح ہے کہ سمع و لبس اور عقل و دل کی تمام صلاحیتوں سے متعلق ایک دن پرسش ہوتی ہے اور جس نے بھی کوئی خیانت کی ہوگی وہ اس کی سزا بھگتے گا۔ اسی طرح یہ بھی تصریح ہے کہ قیامت کے دن ہر نعمت سے متعلق سوال ہوگا۔

اسی طرح لفظ 'عہد' بھی یہاں وسیع معنوں میں ہے۔ وہ عہد بھی اس میں شامل ہے جو باہمی قول و قرار سے ہمارے اندر وجود میں آتا ہے، وہ عہد بھی اس میں شامل ہے جو اگرچہ قول و قرار سے وجود میں نہیں آتا لیکن ہر اچھے معاشرے میں وہ مسلم اور معروف ہے، اسی طرح اللہ تعالیٰ نے ہماری فطرت سے جو عہد لیا ہے وہ بھی اس میں شامل ہے اور سب سے زیادہ اہم حصہ اس کا وہ عہد و میثاق ہے جو اللہ تعالیٰ نے اپنے نبیوں اور رسولوں کے ذریعے سے ہم سے لیا ہے اور جس کی دفعات نہایت وضاحت سے شریعت میں مرقوم ہیں۔

وَالَّذِينَ هُمْ بِشَهَادَتِهِمْ مَتَّاعُونَ (۲۳)

شہادت وسیع معنوں میں
جس طرح اور پر والی آیت میں امانت اور عہد کے الفاظ وسیع معنوں میں استعمال ہوئے ہیں اسی طرح لفظ 'شہادت' اس آیت میں وسیع معنوں میں استعمال ہوا ہے۔ ہر شخص چھوٹے سے چھوٹے معاملے میں بھی اس شہادت کے ادا کرنے کا ذمہ دار ہے جس کا بار اس نے اپنے سر لیا ہے اور اس شہادت کبریٰ کے ادا کرنے کا بھی ذمہ دار ہے جس پر اللہ تعالیٰ نے اس کو لیتا ہے شہاداً اَدَّ عَلَى النَّاسِ وَيَكُونُ الرَّسُولُ عَلَيْكُمْ شَهِيداً (البقرہ - ۱۴۳: ۲۰) والی آیت میں مامور فرمایا ہے۔

وَالَّذِينَ هُمْ عَلَىٰ صَلَاتِهِمْ يُحَافِظُونَ (۲۴)

نماز ہی دین کے لیے جماع ہے
اب یہ آخر میں نماز کا پھر ذکر فرمایا۔ آیات ۲۲-۲۳ میں نماز ہی سے ان صفات کے بیان کا آغاز فرمایا تھا اور اب اسی پر اس باب کو ختم کیا جس سے یہ بات بالبدایت نکلتی ہے کہ نماز ہی ان تمام نیکیوں کا منبع بھی اور وہی ان کی محافظ بھی ہے۔ گویا تمام دین و اخلاق کے لیے نماز کی حیثیت حصا کی ہے۔ جس نے اس حصار کو محفوظ رکھا وہ اپنے دین کو محفوظ رکھے گا اور جس نے اس حصار کو توڑ دیا وہ اپنے سارے دین کو ضائع کر بیٹھے گا۔ اس حقیقت کی وضاحت حضرت عمر فاروق رضی اللہ عنہ نے یوں فرمائی ہے کہ جو اپنی نماز کو ضائع کر دے گا وہ باقی دین کو بدرجہ اولیٰ ضائع کر بیٹھے گا۔ یہاں اس پہلو پر بھی نگاہ رہے کہ اور پر والی آیت میں نماز کی مادمت کا ذکر ہے اور اس آخری آیت میں اس کی محافظت کی تاکید ہے۔ محافظت سے مراد نماز کو ان آفات و خطرات سے محفوظ رکھنا ہے جو اس کی افادیت کو برباد کر دینے والے ہیں۔ مثلاً یہ کہ نماز پڑھی تو جائے لیکن ادعات کی پابندی یا جماعت کی حاضری کا اہتمام نہ رکھا جائے، یا نماز کے ساتھ ایسے افعال کا ارتکاب کیا جائے جو اس کے مقصد کے منافی ہوں۔ ان خطرات و آفات کی پوری وضاحت ہم نے اپنے رسالہ 'حقیقت نماز' میں بھی کی ہے اور اپنی کتاب 'تذکرہ نفس' میں بھی۔ جن کو تفصیل مطلوب ہو

ان کی مراجعت کریں۔

أُولَئِكَ فِي جَنَّاتٍ مُّكْوَّمُونَ (۳۵)

فرمایا کہ یہ لوگ جو مذکورہ اوصاف کے حامل ہوں گے جنت کے باغوں میں عزت و اکرام کے ساتھ

براجمان ہوں گے۔

اس میں قریش کے ان مغزوروں پر تعریفیں ہے جو اپنی مردوثی سیادت کے پندار میں اپنے آپ کو ^{قریش کے مغزور} اللہ تعالیٰ کا منظور نظر سمجھے بیٹھے تھے۔ ان کا زعم یہ تھا کہ آخرت ہوئی تو جس طرح اس دنیا میں وہ نعمتوں ^{کرتسبہ} کے مستحق قرار پاتے ہیں اسی طرح آخرت میں بھی مدارج عالیہ کے مستحق ٹھہریں گے اور جو لوگ یہاں مغلوک الحال میں وہ دنیا بھی اسی طرح مغلوک الحال رہیں گے۔ ان لوگوں کو آگاہ فرمایا گیا ہے کہ جنت و رات میں منتقل ہونے والی چیز نہیں ہے بلکہ اس کا تعلق آدمی کے کردار و اعمال سے ہے۔ جو لوگ وہ کر دانا پنا میں گئے جو اللہ تعالیٰ کو پسند ہیں وہ جنت میں جائیں گے، خواہ امیر ہوں یا غریب، اور جو اس کردار سے محروم ہوں گے وہ اس کی جو بھی نہ سونگھیں گے، خواہ وہ عرب کے صنادرید میں سے ہوں یا عجم کے صنادرید میں سے۔

فَسَالِ الْآذِينَ كَفَرُوا قَبْلَكَ مُهْطِعِينَ ۚ عَنِ الْمَيْمِينِ وَعَنِ الشِّمَالِ حَرْتِينَ ۙ
أَيُّطَعُ كُلُّ امْرُؤٍ مِّنْهُمْ أَنْ يَشُدَّ يَدَهُ جَنَّةَ نَعِيمٍ (۳۶-۳۸)

قرآن کا یہ فیصلہ من کر قریش کے مغزوروں کے تن بدن میں آگ لگ جاتی۔ وہ یہ کس طرح سن سکتے تھے کہ محمد (صلی اللہ علیہ وسلم) اور ان کے نادار و مغلوک الحال ساتھی تو جنت میں براجمان ہوں گے اور تمام عزتوں اور عظمتوں کے وارث و مورث، سادات قریش و دوزخ کے ایندھن نہیں گے۔ اس غصہ میں وہ ٹوٹیاں بنا بنا کر آنحضرت صلی اللہ علیہ وسلم کی تردید و توہین کے لیے دہنے بائیں سے آپ پر پل پڑتے۔ ان آیات میں اسی صورت حال کی تصویر اور ان مغزوروں کی خورد بانگلی پر اظہارِ تعجب ہے۔ فرمایا کہ ان کافروں کو کیا ہو گیا ہے کہ ہر طرف سے تمہارے اوپر ٹوٹیاں بنا بنا کر پلے پڑ رہے ہیں! کیا ان میں سے ہر شخص یہ توقع لیے بیٹھا ہے کہ وہ جنت میں جا رہا ہے گا!! یعنی اگر اس طبعِ خام میں یہ مبتلا ہیں تو ان کی یہ توقع کبھی پوری ہونے والی نہیں ہے۔

۱۔ معمولی تفسیر الفاظ کے ساتھ یہ آیتیں سورہ مومنوں کے شروع میں بھی گزر چکی ہیں۔ وہاں ان کے ہر جزو پر ہم نے تفصیل سے بحث کی ہے۔

۲۔ قرآن میں لفظ 'عزیز' آیا ہے 'بوعزتہ' کی جہ ہے۔ اس کے معنی گروہ اور حلالی کے ہیں۔

۳۔ لفظ 'اهطاع' کے معنی کسی طرف تیزی سے بڑھنے اور پکھنے کے ہیں۔

ان بر خود غلط اغنیار کی اس طبع غام کا ذکر قرآن مجید میں جگہ جگہ ہوا ہے۔
 حَمَّ السَّجْدَةِ مِیْنُ هَیْءِ: وَمَا أَظُنُّ السَّاعَةَ تَأْتِيكُمْ وَلَا تَرْجِعُنَّ إِلَىٰ رَبِّي
 رَأَيْتُ لِي عِندَكَ لِلْحَيَاتِ (۵۰) (اور میں اول تو یہ گمان ہی نہیں رکھتا کہ قیامت ہونے والی ہے
 اور اگر مجھے اپنے رب کی طرف لوٹنا ہی ہوا تو میرے لیے اس کے پاس اچھا ہی صلہ ہے)۔

سورۃ قلم میں انہی مزدوروں کی تردید ان الفاظ میں فرمائی گئی ہے :

أَفَجَعَلُ السَّالِفِينَ كَأَمْجُومِينَ ۝
 مَا لَكُمْ تَفَكُّفًا لِّكُلِّ مَكْرُومٍ ۝
 لَكُمُ الْكِتَابُ فِيهِ تَدْرُسُونَ ۝
 إِنَّا لَكُمُ فِيهِ لَمَّا تَكْتُمُونَ ۝

کیا ہم فرمانبرداروں کو مجرموں کی طرح بنا دیں گے؟
 تمہیں کیا ہو گیا ہے! تم کیسے فیصلے کرتے ہو!
 کیا تمہارے پاس کوئی کتاب ہے جس میں تم پڑھتے
 ہو، اس میں تمہارے لیے وہی کچھ ہے جو پسند

(المقلہ - ۷۸ : ۳۵ - ۳۸) کرتے ہو!

كَلَّا إِنَّا خَلَقْنَاهُمْ مِمَّا يَعْلَمُونَ (۳۹)

یہ ان مزدوروں کے اس زعمِ باطل پر ضرب لگائی ہے کہ یہ اپنے تقدس اور بزرگی کی حکایت زیادہ
 نہ بڑھائیں۔ ان کا یہ خواب کبھی شرمندہ تعبیر ہونے والا نہیں ہے۔ ہم نے ان کو جس چیز سے پیدا کیا
 ہے وہ ان سے مخفی نہیں ہے۔ اس کو بھول نہ جائیں۔ یعنی پانی، کھیر، مٹی اور مٹی سے پیدا ہونے والی
 مخلوق کے لیے یہ زیبا نہیں ہے کہ وہ شرافتِ حسب و نسب کے غرور میں اپنے آپ کو جنت کا موروثی
 حقدار سمجھ بیٹھے! مجرد خلقت کے اعتبار سے کسی کو بھی کوئی شرف حاصل نہیں ہے۔ شرف اور استحقاق
 حاصل ہو سکتا ہے تو ان اعمال کی بنا پر حاصل ہو سکتا ہے جو اللہ کو پسند ہیں۔ اگر یہ نتائج کسی کے پاس نہیں
 ہے تو اجزائے خلقت کے اعتبار سے تو نہ صرف تمام انسان بلکہ ناپاک سے ناپاک حیوانات بھی اس
 کے مساوی ہیں۔ یہی مضمون سورۃ نجم میں بدیں الفاظ گزر چکا ہے :

هُوَ أَعْلَمُ بِكُمْ إِذْ أَنشَأَكُم مِّنَ
 الْأَرْضِ وَإِذْ أَنْتُمْ أَجْنَةُ فِي
 بُطُونِ أُمَّهَاتِكُمْ ۝ فَلَا تَكْرَهُوا
 أَنفُسَكُمْ ۝ هُوَ أَعْلَمُ بِمَنِ الْغَيْبِ ۝

وہ تم کو خوب جانتا ہے جب کہ اس نے زمین
 سے تم کو پیدا کیا اور جب کہ تم اپنی ماؤں کے پیٹوں
 میں شکل جنین رہے تو اپنے آپ کو پاکیزہ نہ ٹھہراؤ
 وہ ان لوگوں کو خوب جانتا ہے جنہوں نے پرہیزگار

(النجم - ۵۲ : ۳۲)

سورۃ نجم کی تفسیر میں ہم نے اشارہ کیا ہے کہ یہ آیت صوفیوں کے عقیدہ وحدت الوجود پر بھی

ایک ضربِ کاری ہے۔

فَلَا تَكْفُرُوا بِاللَّهِ وَرَسُولِهِ إِنَّا فَتَنَافِسُ دُونَهُ عَلَىٰ أَنْ تَقُولُوا خَيْرًا

مَنْهُمْ وَمَا نَحْنُ بِمَسْبُوقِينَ (۴۰-۴۱)

یہ اسی طرح کی قسم ہے جس طرح کی قسم پچھلی سورہ کی آیات ۳۸-۳۹ میں گزر چکی ہے۔

عربیت کا ایک خاص

مشارق اور مغارب کے الفاظ اپنے مقام پر زیر بحث آچکے ہیں۔ قرآن میں یہ الفاظ واحد ثنئی اور جمع تینوں شکلوں میں استعمال ہوئے ہیں اور تینوں ہی صورتوں میں معنی کے اعتبار سے کوئی خاص فرق نہیں ہوتا۔ عربی زبان میں بعض مرتبہ ثنئی کسی شے کے دونوں اطراف کی طرف اشارہ کے لیے آتا ہے جس طرح سورہ کہف میں 'بَيْنَ الْمَصَدِّقَيْنِ' آیا ہے۔ اسی طرح بعض اوقات جمع محض کسی شے کی وسعت اطراف کو ظاہر کرنے کے لیے آتی ہے جس کی وضاحت ہم نے سورہ اعراف کی تفسیر میں کی ہے۔

یہاں اللہ تعالیٰ نے اپنی ذات کی قسم تمام مشرق و مغرب کے خداوند ہونے کی حیثیت سے کھا کر اپنی اس غیر محدود قدرت کا اثبات فرمایا ہے کہ وہ جب چاہے گا لوگوں کو ان کے مرکب جانے کے بعد از مرز زندہ کر دے گا اور کوئی شکل بھی اس کے اس ارادے میں ٹوٹے نہیں آئے گی۔ اس قسم میں شہادت کا پہلو، جو قسم کا اصل مدعا ہوتا ہے، بالکل واضح ہے۔ اس کائنات میں ہم روزیہ مشاہدہ کرتے ہیں کہ سورج، چاند اور کرڈوں اربوں کو اکب و نجوم کائنات کے خداوند کے حکم سے طلوع و غروب ہوتے ہیں تو کیا جس خدائے قادر و قیوم کے اختیار میں ان کو روز غائب کر دینے کے بعد پھر نمودار کر دینا بھی ہے اس کے لیے لوگوں کو ان کے مرکب جانے کے بعد از مرز زندہ کر دینا مشکل ہو جائے گا؟ پہلا کام زیادہ مشکل ہے یا دوسرا؟ جو پہلے پر قادر ہوا تو وہ دوسرے سے کیوں قاصر رہ جائے گا!

سورہ نازعات میں یہی دلیل زیادہ جامع اسلوب سے بیان ہوئی ہے:

عَاثِمٌ اَسْتَدُّ خَلْقًا اَمَّا السَّمَاوَاتُ
يَنْهَاهَا رَفِعَ سَمَكَهَا فَسَوَّاهَا
وَاَعْطَشَ لَيْلَهَا وَاَخْرَجَ ضَمَحَهَا
وَالْاَرْضَ بَعْدَ ذٰلِكَ دَحَاهَا اَخْرَجَ
مِنْهَا مَاءَهَا وَاَمْرًا مِّنْهَا
وَالْجِبَالَ اَرْضَهَا

کیا تمھارا دوبارہ پیدا کیا جانا زیادہ کٹھن ہے
یا آسمان کا؟ اس کو بنایا۔ اس کی چھت کو بلند
کیا اور اس کو ہموار کیا۔ اور اس کی رات کو
ڈھانک دیا اور اس کے دن کو بنے نقاب کیا
اور زمین کو اس کے بعد بچھایا اور اس سے اس
کا پانی اور چارہ برآمد کیا اور پہاڑوں کو
کاڑ دیا۔

(النازعات - ۷۷: ۷۷-۷۸)

مَنْ لِيْ اَنْ يُّبَدِّلَ حَيَاتَهُمْ لَادِمًا نَّحْنُ بِمَسْبُوقِينَ یعنی ہم اس بات پر قادر ہیں کہ ان کی

جگہ ان سے بہتر مخلوق لائیں جو اللہ کے دین کو ماننے والی ہو۔ دوسرا مطلب یہ ہو سکتا ہے کہ ہم اس بات پر قادر ہیں کہ ان کو دوبارہ اس سے بہتر صورت میں پیدا کر دیں۔ مطلب یہ کہ جب ہم اس سے بہتر صورت میں پیدا کر دینے پر ہیں تو بعینہ انہی کو دوبارہ اٹھا کھڑا کرنا ہمارے لیے اور بھی آسان ہے۔ عام طور پر لوگوں نے پہلے مطلب ہی کو اختیار کیا ہے اور زبان کے پہلو سے اس میں کوئی خرابی بھی نہیں ہے لیکن میرا حجام دوسرے مطلب کی طرف ہے۔ اس کی وجہ یہ ہے کہ اس سورہ میں اصل زیر بحث موضوع وقوع قیامت ہے جس کو مستبعد سمجھنے کی بڑی وجہ منکرین کے لیے یہی تھی کہ مرکب جانے کے بعد دوبارہ اٹھائے جانے کو وہ خارج از امکان قرار دیتے تھے۔ آگے کی آیات سے اس خیال کی تائید ہوتی ہے۔

فَذَرَهُمْ يَخُوضُونَ وَيَلْعَبُونَ حَتَّىٰ يُلَاقُوا يَوْمَهُمُ الَّذِي يَوعَدُونَ (۲۲)

یہ آخر میں نبی صلی اللہ علیہ وسلم کے لیے تسلی اور منکرین کے لیے وعید ہے کہ اگر یہ لوگ نہیں سمجھتے تو ان کو چھوڑو۔ یہ جن سخن سازوں اور دلچسپیوں میں لگے ہوئے ہیں ان میں لگے رہیں یہ ان تک کہ وہ دن ان کے آگے آجائے جس سے ان کو ڈرایا جا رہا ہے اور وہ اس سے نچست ہیں۔

يَوْمَ يَخُوضُونَ مِنَ الْأَجْدَاثِ يَسْرًا كَأَنَّهُمْ إِلَىٰ نُصُوبٍ يُوفُضُونَ (۲۳)

’نُصُوبٍ‘ جمع ہے ’نُصُوبٍ‘ کا جس کے ایک معنی گاڑے ہوئے پتھر کے ہیں۔ گاڑے ہوئے پتھر سے مراد وہ پتھر بھی ہو سکتے ہیں جو مشرکین اپنی نذریں اور قربانیاں پیش کرنے کے لیے گاڑتے تھے اور وہ پتھر بھی ہو سکتے ہیں جو دوڑ و فریہ کے مقابلہ کے لیے نشان کے طور پر گاڑ دیے جاتے ہیں۔ ابن عباسؓ، مجاہد اور ضحاکؓ اس سے علم مراد لیتے ہیں جس کو دوڑ لگانے کے لیے ایک نشان کے طور پر گاڑا جائے۔

الوالعائیہ اور یحییٰ بن کثیرؒ اس سے ’غایت‘ (یعنی گول کا نشان) مراد لیتے ہیں جس کو نشان ٹھہرا کر اس کا طرف مقابلہ کی دوڑ لگائی جائے۔

’ایفاض‘ کے معنی ’اسراع‘ یعنی تیزی سے چلنے یا بھاگنے کے ہیں۔

میرے نزدیک لفظ ’نُصُوبٍ‘ یہاں نشان اور علم ہی کے معنی میں ہے۔ مطلب یہ ہے کہ آج تو یہ متمرّدین اللہ کے داعی سے اکڑتے اور اس کی بتائی ہوئی راہ سے منحرف ہو کر دوسری راہوں پر چل رہے ہیں لیکن وہ دن بھی آنے والا ہے جب قیامت کا داعی اپنا صور بھونکے گا اور یہ قبروں سے نکل کر تیزی سے اس طرح اس کی طرف پکیں گے گو یادہ دوڑ کے معین نشانوں کی طرف بھاگ رہے ہیں مطلب یہ ہے کہ اس دن ان کے سارے کس بل نکل جائیں گے اور یہ کچھ زوی ان کی ختم ہو جائے گی۔ قیامت کے داعی کی پکار پر جس طرح لوگ اس طرف بھاگیں گے اس کی تصویر قرآن میں یوں کھینچی گئی ہے: یَوْمَ يَبْ

لفظ نُصُوبٍ

کا حقیقہ

يَتَّبِعُونَ الدَّاعِيَ لَعَلَّ يُخْرَجُوا مِنْ دَرَجَاتِهِمْ فَذَلِكَ الَّذِي كَانُوا يُوعَدُونَ (۲۴)
 کریں گے۔ یعنی جس طرح تیر سیدھا اپنے معین ہدیت کی طرف جاتا ہے اسی طرح یہ داعی کی طرف لپکیں گے۔
 عام طور پر لوگوں نے 'نُصَب' سے مبرودوں کے تھان اور استھان مراد لیے ہیں لیکن اولیٰ تریہ اس لفظ کا معنی
 مفہوم ہے دوسرے تھان یا استھان کی طرف دوڑنے کا کوئی مفہوم سمجھ میں نہیں آتا۔ مشرکین کے متعلق اس
 قسم کی کوئی روایت بھی میرے علم میں نہیں ہے۔

فَأَشْرَقَتِ الْأَبْصَارُ لَهُمْ فَهَاجَرُوا مِنْ دَرَجَاتِهِمْ فَذَلِكَ الَّذِي كَانُوا يُوعَدُونَ (۲۴)
 یعنی آج تو اللہ کا رسول اس دن سے ان کو ڈراتا ہے تو اس کا منہ تو چنے کو دوڑتے ہیں لیکن
 جب قیامت کا داعی ان کو پکارے گا تو یہ اس کی طرف اس طرح لپکیں گے کہ خوف سے ان کی نگاہیں جھکی
 ہوں گی اور ان کے چہروں پر ذلت چھائی ہوئی ہوگی۔ فرمایا کہ یہ وہ دن ہوگا جس کی ان کو وعید سنائی
 جاتی رہی ہے۔ یہاں اس سوال کو ذہن میں تازہ کر لیجیے جو پہلی آیت میں 'سَأَلْ سَائِلًا بِعَذَابٍ وَاقِعٍ'
 کے الفاظ سے نفل ہوا ہے۔ اس کے ضروری پہلوؤں پر بحث اور اس کی تصویر کے بعد یہ آخری آیت میں
 اس کا جواب دے دیا کہ یہ ہے وہ عذاب کا دن جس سے ان کو ڈرایا جاتا رہا لیکن وہ اس کا مذاق اڑاتے
 رہے۔ اس طرح شروع سے آخر تک تمام کلام مربوط ہو گیا۔
 اللہ تعالیٰ کی عنایت سے ان سطوہ پر اس سورہ کی تفسیر تمام ہوئی۔ فَاتَّخَذُوا لِلَّهِ عَلَىٰ ذَرْبٍ

رحمان آباد

۲۔ ستمبر ۱۹۷۸ء

۲۷۔ رمضان المبارک ۱۳۹۸ھ